



СІНЯЯ КНІЖЭЧКА.

(З *Васылля Стэфаныка*).

Той Антон, што крычыць там на сходзе пьяны, заўсягды быў неякі нешчаслівы. Ўсё ішло ў-яго з рук і нічога ў руки. Купіць карову—прападзе. Купіць сывінку—астанецца ў яго толькі шчэціна. І так кожным разом.

Але калі ў яго жонка памёрла, а пасля два сыны, Антон як на той стаў. Піў і піў, і піў: прапіў кавалак поля, прапіў гарод, а цяпер і хату прадаў. Продаў хату, ўзяў ад старшыны сінюю кніжэчку службовую, дый мае ісьці недзе наймацца, службы сабе шукаць.

Сядзіць вось там пьяны і лічыць, каб сяло чуло, каму прадаў поле, каму гарод, а каму хату.

— Продаў і баста! Не маё дый усё. Не ма-а-ё! Ай каб дзед мой устаў з труны! Мосыпане. меў чатыры валы, як сълімакі, двадцать чатыры маргі поля, хата на цэлую вёску! Усё маў. А цяпер, глядзіце!

Паказываў селянам сінюю кніжэчку.

— Ай пью і ешчэ пішь буду. За сваё пью, ніхто да таго ня мае дзела. А ён мне кажа: праціў ты землю. Печатку кладзе і лае! Эгэ, не такіх я старшиноў відаеў.

— Каб табе так лёгка было паміраць, як мне гаспадару лёгка.

— Іду я с хаты, такі саўсім ужо выходжу, пацалаваў парог дый іду. Не маё: дык што-ж рабіць? Гані як сабаку ад чужоі хаты! Можна—прашу. Было маё, а цяпер чужое. Выходжу на двор, а лес шуміць, славамі гаворыць: вярніся, Антон да хаты, ой варніся!

Антон бьецца абодвымі кулакамі ў грудзі, аж -гоман расходзіцца па вёсце.

— Ведаецце, такая ўзяла мяне нуда, такая нуда! Ўходжу ізноў у хату. Пасядзеў, пасядзеў, дый выходжу,—не маё, што-ж казаць, калі не маё!

— Каб майм ворагом так паміраць лёгка, як мне сваю хату пакідаць!

— Выходжу на двор, ды нешта ешчэ мяне дзяржыць. Зялёны мох на хаце, трэба б яе скрыць. Дарма—не я цабе, нябога, буду крыць. Камень—хаця камень і той лопнуў бы з жалю.

Антон бье аб землю рукамі, быткам аб камень.

— Сеў я на прыязбе. Ешчэ нябошчыца маці масьціла, а я гліну вазіў. Толькі хацеў падняцца, а прызба не пускае, пробую ешчэ—не пускае. А мне жаль не жаль, не! Адначай гіну... Сяджу і плачу, так плачу ды стагну, быткам хто палосы дзярэ з мяне. Людзі заглядаюцца на пакутніка.

— Глядзіце, там каля варот поп прамову казаў. Усе плакалі. Добрая, кажэ, жонка была, працавітая..

Перэварачывайцеся ў магілках, нябошчыкі, бо я лайдак. Прапіў усё да ніткі. І палатно прапіў. Чуеш, Марына, і ты Васіль, дый ты Юрка, цяпер бацька ваш жыдом ваду будзе насіць, ды ў бруднай кашуле хадзіць.

Антон цяпер паказывае на старшынову хату.

— Але старшыніха добрая кабета. Вынясла мне хлеба на дарогу, каб старшына ня відзеў. Нехай Бог твае дзеці благаславіць, дзе нагой толькі ступяць. Нехай вам усім Бог дае лепей, як мне..

— Чаго-ж мне сядзець на чужой прыязбе?

Іду. Толькі ступіў, а вони ў плач. Заплакалі, як дзеткі малые. Лес ім нешта шэпчэ, а яны сыплюць съяззу за съяззой як боб. Заплакала за мной хат. Як дзіця па мацеры,—так плакала

— Палой абцёр я вони, каб ня плакалі па мне, бо дарма, дый адыйшоў саўсім.

— Ай лёгка, як камень грызыці. Цёмны съвет перада мной.

Антон водзіць рукой вакол сябе.

Маю ешчэ гроши і піць буду. З нашымі людзьмі напьюся і з імі страчу. Нехай памятаюць, як я вёску пакідаў.

— Глядзіце, за пазухай маю сінюю кніжечку. Вось мая хата і мое поле, і мой гарод. Іду з ёй на край съвета. Кніжечка ад цара, ўсюды маю дзъверы ў пятніку адчынены. Ўсюды. І да паноў, і да жыдоў, і да ўселякай веры!

Перэлажіў з украінскай мовы. Р. Зем—віч.



ВЫВАДЗІЛ С СЕЛА.

З даўнейшаго жыцьця.

(З *Ваенлы Стэфаныка*).

Над заходом чырвоная хмара скамянела. Кругом яе зара раскінула свае белые смуглі і падобна была гэная хмара да скрываўленай галавы нейкага съятого. Із за гэтай галавы съветлелі праменьня сонца.

На дварэ стаяла грамада людзей. Ад захода біло на іх съветло, як ад чырвонага каменя—цвёрдае і моднае. С сенцаў ешчэ сышалося многа людзей. Як ад памёршаго—такіе смутныя выхадзілі.

За людзьмі выйшоў маладзенъкі дзяцюк з астрыжэнай галавой. Усе ў яго ўгледаліся. Здавалося ім, што гэтая галава, што цяпер залаціцца ў крывавым съвеце, мусіць зваліцца з плеч неадзе далёка на шырокім гасцінцу. У чужых краёх, недзе аж пад сонцем, упадзе на дарогу і будзе валяцца. Маці стаяла на парозе.

— Ты ўжо ідзеш, сынку?

— Іду, маці.

— А на каго-ж ты нас пакідаеш?

Кабеты загаласілі, сёстры руکі заламалі, а маці біла галавой аб дазверы.

Падыйшоў да сына бацька.

— Сядаймо. сынку, на воз, бо на чугунку позно.

— Ешчэ адну ноч перэначуй умяне, сынку. Я цябе так горка пясьціла, хухала я на цябе, як на рану... Я цябе заране разам с сонцем выпраўлю і плакаць ня буду. Заначуй, заначуй дзіцятко!

Ўзяла сына за рукавы і павела ў хату.

Народ пайшоў ад варот. Незадоўго выйшла маці с. сынам. Твар мала белым як крэйда.

— Сынку—пытаўся бацька,—а хто мне, нябожэ, бульбу выкапае?

Мужыкі расплакаліся. Бацька ўпаў галавой на воз і тросся як ліст.

— Ну, пойдзем.

Маці не хацела пусьціць.

— Мікола, ня йдзі! Пакуль вернешся ты, парогі ў хаце скрывацца, а вуглы пагніюць. Мяне ўжо не застанеш, а можэ і сам ня вернешся.

Ухапіла сына за ногі.

— Лепей бы мне цябе ў труну класьці!

Пайшлі. Хто стаяў каля варот, ішоў правясьці рэкрута. Перэходзілі лесом. Лісце ўслало ім дарогу. Пазагіналося ў медзяные чаўночкі, каб з вадой восенњай паплыць у гэтую дарогу а

рэкрутом. Лес падхватываў голас мацеры, іёс яго ў поле, клаў на мяжы, каб ведала, што як весна прыйдзе, то Мікола на ім ужо ня будзе араць.

За лесом сталі ў полі. Рэкрут зачаў з вёскай прашчаца:

— Аставайцесь здаровы і свае, чужые. Калі я каму небудзь што злое зрабіў, выбачце і перахрэсьціце ў далёкую дарогу.

Усе паздны малі калялюшы.

— Вярніся здароў назад, ды не баўся доўга!

Сып з бацьком сеў на воз... Маці ўхадзіла рукамі за калясо.

— Сынку, вазьмі мяне с сабой. А калі не, дык, да душы, пабегу полем і даганю цябе.

— Людзі добрые, вазьміце кабету, бо сабе руکі паломіць.

Мужыкі сілай адцягнулі бабу ад воза і дзяржалі. Воз крануўся.

— Будзь здароў, Мікола—крычала грамада.

У гэтую ноч сядзела на падворку старая маці ды ахрыплым голасом галасіла:

Адкуль цябе выглядаць, дзе цябе шукаць!?

Дочки як зязолечкі нешта ёй шчэбеталі.

Над імі раскінулося восенне небо. Зоркі блішчэлі, як залатыя цвячкі на гладкім, жалезным току.

З украінскай мовы перэклау

Ромуальд Зем—віч.



Сама самюсенька.

(З Васыля Стэфаныка).

У той хаце, што ляжыць пад гарой, як перекінуты на спіну хрушчык, лежала баба. Пад боком быў мяшок, а пад галавой чорная, цвёрдая падушка. Каля бабы на зямлі лежаў кусок хлеба дый жбанок з вадой. Даеці, як ішлі на работу, пакінулі гэта бабе каб мела што есьці і піць. Беда была, дык ня было можно нічога лепшага вышукаць бабе. А сядзець каля хворай у час рабочы, Бог відзеў, непадобна было.

Ў хаце гудзелі мухі. Садзіліся на хлеб і елі яго, ўлазілі ў жбан дый пілі ваду. Наеўшися, садзіліся на бабу. Лезылі ёй у вочы, ў рот. Баба стагнала, але мух адагнаць не магла.

Лежала на зямлі і блудзячымі вачымі глядзела на крыж, на бальцы вырэзаны. Спячоные губы разявала с трудом, ды белым языком іх звільжала.

Праз вокні працісалося съветло сонца. Вясёлчыны фарбы гулялі па паморщэнім твару. Страх браў глянуць на бабу ў гэтym съветлі. Мухі гудзелі, рознацьветные съветлы поўзалі разам з мухамі па бабе, а яна ляпала губамі, ды паказывала белы язык. Хата падобна была да нейкай зачарованнай пяшчэрі з вялікай грэшніцай, каторая пакутуе ад пачатку съвета і да апошняго су да пакутаваць будзе.

Калі сонцэ скацілося аж да ног бабы, калі ўже стало каля гэтаго шнурка, каторым мяшок быў завязаны, баба зачала качацца па зямлі і шукаць жбанка.

— Глядаі, глядзі, ого!

Баба заціхла. Толькі рукой адганяла мары.

З падпечы вылез чорт з доўгім хвастом дый сеў каля бабы. Баба с трудом адварнулася ад яго. Чорт ізноў сеў проці бабы. Ўзяў хвост у рукі і зачаў гладаіць ім бабу па твары. Баба толькі маргала вачымі, заціснуўшы зубы.

Нараз выляцела с печы хмара маленъкіх нячысьцікоў. Павісьлі над бабай, бытцам шаранча над сонцем, бытцам стада варон над лесом. Пасыля зваліліся на бабу. Залезалі ў вушы, ў рот, садзіліся на галаву. Баба баранілася. Вялікім пальцэм тыкала сярэдні і хацела іх так падняць к лабу, каб перэхрэсьціца. Але малыя нячысьцікі ўсе разам садзіліся на руку і не дазвалялі зрабіць хрэст над сабой. Стары чорт пагразіў нават бабе, каб глупства не рабіла.

Баба доўга баролася, перахрэсьціца аднак не магла.

Наканец чорт абняў бабу за шию і пачаў рагатаць, але так страшна, што баба сарвалася на калены дый тварам павалілася да вакна.

Ад гэтуль ляцелі на бабу ездакі. Ў зялёных світках, з люлькамі ў зубах, на чырвоных конях. Ўжо, ўжо наступяць, ўжо, ўжо бабі канец.

Заплюснула вочы. Зямля ў хаце трэснула, баба кацілася ў шчыліну і падала ў даліну. Ляцела ўсё ўніз і ўніз.. Недзе ў нізу скапіў яе чорт, закінуў за плечы і як вецер з ёй палецеў. Баба торгнулася, дый галавой грымнула аб стол.

Палілася кроў, баба захліпнулася і памёрла. Галаву перакінула каля нагі стала і шырокімі памёршымі вачымі глядзела кося на хату. Чэрці перэсталі гарцеваць толькі мухі лізалі кроў раскошна. Паабраблялі сабе крою крылья і што раз болей было іх у хаце чырвоных.

Садзіліся на чорных гаршкох пад печкай і на місках на па-
ліцы, на каторых вымалеваные былі конные людаі ў зялёных світ-
ках, з люлькамі ў зубах. Усюды розносілі кроў бабіну.

З украінскай мовы перэклай

Ромуальд Зем—віч.

ЛІСТ

(З Васыля Стэфаныка).

у хаце было так відна, што Грыгорыха бачыла кожны палец Янкуоў, калі яго прытыкаў да съцяны.

Сонца спушчалося па верх бору, растучаго перад хатай на гарэ, і пакідало на яго сухох усе свае драгацэнныя каменьня, а борсыпаў съцені праз вокны хаты.

І многа было гэтых съценёў у хаце, бо баба бачыла кожны палец на съцяне.

— Слухай, Янук, каб я цябе болей не бачыла на лаве! Глядзі, што ты са съцен зрабіў! Па зямлі сабе бегай.

Янук бегаў ад парога да стала, вазіў на нітцы калёсы і гаварыў да бабы:

— Ни бойцеся, я ужо, далібог, ня буду.

Калі бабы на печы сядзела маленъкая Марыля с заплеянай касой, як мышачы хвосцік.

— Божа, Божэ, як людзям цесна стало жыць на съвеце; а як съвяты прыйдуць, народ усё такі весяліцца—раздумывала сабе баба.

Твар паморшчэнная, сініе вусты, сухіе рукі, сівые валасы—такая была гэта баба.

— Во, дзядзька Васіль ідзе к нам з Міколам, з гэтым, што ён у школе вучыцца.

— Уцекай с пад ног, бяжы к бабе на печ!

Да хаты ўвайшоў Васіль з школьніком.

— А вы, маці, куцьцю на печы съяткуеце? Віншую вам шчасльця, здароўя, каб доўгіе леты ешчэ пражылі,—віншаваў сын мацеры і цэлаваў яе рукі.

— Эй, сынок, дзе мне там куцьця ў галаве! Я, дзеткі, ўсе дні плачу: і ў съята, і ў дзень будні,—казала баба і сълёзы заблішчэлі ў вачах ейных.

— А я прыйшоў, каб ліст ад Хведара прачытаць, бо ўчора с почты прыйшоў. Сымоноў прачытае.

— А ну, што пішэ, ці здароў, ці вясёлы?

Ваеіль выцягнуў з за пазухі ліст, падаў школьніку, а той пачаў чытаць:

Дарогі мой братка—Васілька і вы—маці!

„Кланяюся я вам на каляды і віншую вам на гэтыя съяты. Запеяў бы я вам з астрогу каліду, але баюся, што вецер згубіць каліду ў лесе, і пад вашыне вонкы не прывее!!

Старая маці залілася слёзамі, а Васіль маўчаў.

„... Тутака арыштанты як закалядуюць, дык ажно сырый мур разсыпаецца, ажно іржа з крат ападае. Як зацягнуць голасом, дык ажно вартоўнікі падслушіваюць. Бо смутная і страшная ёсьць каліда ў няволі! А сабе, дык я ўсё чыста ў ночы прыпомніў аб калідзе. Як я быў ешчэ малым хлопцам, як я хадзіў калідаваць, як вы, маці прасілі бацьку, каб ён мяне пусьціў па калідае, а пасля як мы с парабкамі ўжо хадзілі з іскрышкай калідаваць. Бывало станем як лес пад вакном. Калідуем, а скрышка плачэ памеж намі, як дзіцатка. Мы голасна, а скрышка роўна плачэ, і ніколі мы яе не маглі перэмагчы. Вось і цяпер чую, як скрышка гэта плакала, так вось і там плачэ...“

— Ай, сынку, сынку, асіраціў ты дзяцей! шептала баба.

„... Але гадзінамі, маці, то так мне ў тых мурох страшна, што не магу сам на ложку ляжаць, ды іду к другому, бо хіба памёр бы са страху. Як успомню сабе Настку, як успомню сабе, што яна праз мяне пайшла ў магілу, дый дзяцей маіх асіраціла, то кроў мая жыўцом із сэрца цяча. А праз краты відаць зоркі. А я на іх гляджу, як яны, каторые большыя, меншыя за сабой вядуць. І здаецца мне, што вялікая—гэта Настка, а малыя—гэта Марысіяка зараз за ёй, а гэта Йнка, а тая Васілька!..

— Ой, сынку, не ўбівайся з нуды так многа!—крыкнула баба, бытцам Хведар да яе гававыў, а не пісаў.

„... І ўсёж мне бачацца хаўтуры Насткі. Ездзече вы; ідуць дзеці за дамавінай; ідуць людзі. Аж пратасамі вецер гуляе і пытаецца: „А дзе падзеўся мужык гэтай жонкі?“ А падзёртая пратаса усё яму адказывае: „У Станіславові—ў вастрозе!..“

— Ой, замуравалі цябе, сынку, ў няволю—ўздыхнула баба.

„... Але ты браце, Васіль, і вы—маці, дбайце аб маіх

дзесях. Кожную суботу мыйце ім галоўкі, а ў вядзелю дайце белую кашульку, каб яны брудна не хадзілі, каб іх нуда ня грызла. А найболей вы—маці, уважайце на найменшэньку Марыльку, каб яна, маленькая, кашулькі не сълініла і каб не плакала, бо съліна ў грудзі ўедаецца. Ведайце, што як сірата плачэ, то і ўсе анёлы плачуць...“

— Чэшу я тваіх даетак што суботу і кашулькі ім мию што тыдзень, дый пушчаю старые слёзы з вадой—казала баба.

„... А ты, брат Васіль, пільнуй мне хлапцоў. Не дазвалай ім у мяшку па дажджу хадзіць, але пашый ім світачкі. Навучы іх розуму, бацьком будзь, і не пусьці, каб валяліся дзе пад платамі. Зрабі з іх гаспадароў і прыказываі, каб яны не забыліся аб сваім бацьку і мацеры, бо іх бацька ня быў лайдак, толькі снайго права дзержаўся...“

— Ой, Хведар, не пушчу я тваіх хлапцоў пад чужые шлаты, але навучу іх розуму, як сваіх родных гаварыў Васіль.

„... А гэтую ніву на шиуры засейце пшаніцай, бо гэта добрая ніва, недаўно ўгноена. І рабіце так, каб дзеткам майм крыўды не было, бо я маю такую думку, што ад гэтуль ужо не патраплю выйсці. Дый апішыце мне акуратне, што дома робіцца.

Кланяюся я табе, брат, і вам, маці, і ўсім дзеткам майм.

Хведар.“

Загаласіла баба, а абое дзеці за ёй.

— Вось табе грош, вазьмі, але не плач. От, слухай, што бацька піша: каб ты бабы слухаў, ды не самаволіў.

Гэтак казаў Васіль да Янука і даў яму новінькі грош.

З украінскай мовы перэклай

Ромуальд Зем—віч.

АНЕЛ.

Напісай Васіль Стэфаник.

Стара Тамашыха грэлася на прызбе проці сонца. Калі варот хадзілі людзі, але ніхто ані словам не адазваўся да бабы. „Слава Хрысту”—На векі вечны,—і толькі ўсяго на ўсё тэй гутаркі.

— Старога толькі вазьмі, ды закапай! Шкада гэтай лыжкі стравы, што зьесць, ды таго мейсца, што вылежыць на печы. Ўсім на прашкодзе, ніхто словам не адазвецца. Такі і не варта старому жыць, дый годзе!

Успомніліся ей слова старога Тамаша:

„Вось, чуеш, старая, мая галава наперадзі, а твая за маёй зараз. А як маёй не стане, дык твая нічога ўжо не вартая. Абы толькі мяне аднаго дня пахавалі, на другі дзень ты ўжо і не гаспадыня: як кутніца будзеш у хаце сваей“.

— Ой стары, стары, вось, пакінуў ты мяне, быткам ад венца уцёк. Лом ты быў: куды я, бывала, павярну цябе, туды ты і падаваўся, але ўсё-ж ткі за тваей галавой я гаспадыней была. Была, ой... была...

Маркотна было старой, хоць сонцэ, як маці родная, грэло яе старые косьці.

— Ты думаеш, стары, што цябе спамінаюць тут? Каб мяне не было, то і сабака не забрэхаў бы па табе! Ох, цяперашніе дзецы—такіе дзецы, што ажно ў пяты колець! Але ты дурны,—далібог, дурны! Трэба было набраць у банках грошэй, на вэксэлі, есьці добра, папіваць, ды жыць па панску. А мы зьбіралі або,

яйца на яешню шкадавалі, а цяпер лыжкі стравы зварыць не каму...

Стара закрыла твар далонямі, дый жалілася свайму старому Тамашу...

— Як бы ты, маці, вытрэсла апошні медзяк, тады-б страва была. А як ня можэш падняцца, то прападай на бульбе! Можэ-б дзеци табе купілі яблычкоў, ці булачку? Наёшся, як раз!

Усталася с прызыбы ды пайшла на курэй глянуць.

— У старога, да душы, розум, як у дзіцяці. Накрыпала, надумала я столькі, што сорам самой перэд сонцам съятым! Яны-ж, бедные, сваіх дзяцей маюць і аб іх дбаці павінны. А ты, старая, маучы і дыхай. Не дарма нехта выдумаў, што у старога розум, як у дзіцяці...

Гэтак, сама з сабой гаворачы, Тамашыха ўвайшла ў абышную хату. Атчыніла кубел і выбірала вонраткі. Перэкладала, ці што не сплясьнело, ці моль не завелася.

— Ўсё ешчэ наша праца; ніткі дзіцячэй німа. Ўсяго мы на съмерць назапасілі, ўсяго. Як памёр стары, толькі дошчак на дамавіну купіла. Ой, каб-жэ мяне гэтак хораша хавалі! Людзі былі, і для людзей было. Яж цябе, стары, хораша хавала, па гаспадарску! Ніхто і ня піснуў, каб я чаго пашкадаваць мела.

Выняла чырвоные боты.

— Толькі адайн раз абытые. Нябошчык перад съмерцю ешчэ, на кірмашы будучы, купіў іх. „Вось табе“, —кажэ, — „Наста, каб ты на съмерць мела: хто ведае, як дзеци цябе шанаваць будуть. Ўсё-ж ткі лепей мець свае. Каб толькі добры на нагу былі, а там Богу толькі ведама, ці я першы памру, ці ты!“

Заплакала баба.

— Не журыцесь, дзеткі, коштоў не нараблю, ешчэ вам пакіну. Памятаў стары аба мяне. Каб так усе памяталі! Толькі ня дайце старой без грамніцы памерці. Як я старога па начах пілнавала, толькі адайн Бог ведае, але ўсё-ж ткі не сканаў без грамніцы.

На ісподзе кубла знайшла баба вузел з грашамі. Узяла ў руکі, села на зямлі і пачала лічыць.

— Ой, дзеткі, дзэткі! гадавала я вас, песьціла я вас, забаўляла! Бывала, бягу з мястэчка, колькі духу, а ў думках усё, што там яны робяць самі ў хаце? Дабегаю да лесу, а яны ідуць на перэймы, чудзь па зямлі коцяцца. Пада мной ажно ногі дрыжаць, каб дамоў хутчэй, а яны абчэпяцца: сядзь, раздавай гасьцінцы ім. Пабяруць і ходу! Толькі нябошчыца Даця за мной ішла, а гэтые шельмы, як вецер, лятуць у вёску...

Твар старой выгладзіўся і паласкавеў. Глянула на абрэзы. Там быў голы анёл, каторы тримаў у тоўстых руках дзве чырвоные рожы.

— Ой ты, галыш, усё съмяешся ты ешчэ са старой бабы. А, як же: са старэлася ужо баба, а ты ўсё маладзенъкі, ўсё ешчэ бабіну хату весяліш. Ой, дзетанька Божае, мінуў век, быткам пугай хто ляснуў!

Баба аперлася аб зямлю рукамі і прыпамінала даўные часы.

— Юрачкі, пеўне, ешчэ на съвеце не было, калі я яго купіла. Нейкі панок навешаў перад сенцамі столькі абраzoў, што і на воз не забраў бы. Людзей сабралося, як на кірмашы. Быў там намалеваны зъвер страшны нейкі, што і ў казцы ніхто-б ня выдумаў. А нейкіе цары такіе страшныя былі! Было үселякага дзіва. Паміж імі быў там і анёл, вось яго і купіла я. Ён так міла глядзеў на ўсіх, ды так рожу кожнаму падстаўляў, што толькі бяры! Дзе, дзе тое?... Гэтаж ужо век мінуў с таго часу...

— Бывало ў зімовыя вечары нараблю с паперы галубкоў. Галоўкі пазалачу, пасрэбру крыльцы ды як адзену яго ў гэтые галубкі, то ён быткам гуляе з імі...

Баба, задумаўшыся, забылася лічыць гроши. Дзержала іх у жмені і думкамі пабегла далёка, далёка...

— Ой, разлучымося, нябожэ; мяне ўжо даўно ня будзе, а ты ўжо будзеш хату весяліць. Вось, і весь сълед, які астанецца пасылья бабы, што жыла...

З украінскай мовы мовы перэклаў Р. Земкевіч.

КАЦЯРЫНКА.

Напісаў Васіль Стэфанык.

Як Кацярынка прыхадзіла да памяці, тады маці садзілася каля яе і жаласна казала:

— Кацярынка, дакуль ты, нябога, будзеш хварэць? Гроши мы растрацілі, другіх зарабіць не заробіш, хаця-б ты і выздаравела. Ўсе гроши параздавала я шаптунам. Дый німа з гэтаго ніякай пацехі, Праўда шаптуха адгадала ўсё, што дома робіцца, што ў цябе баліць, але карэнъня зусім не памагаюць. Бадай што для цябе і німа ратунку...

Кацярынка лежала некратуючыся. Вадзіла сухенькаю рукой, па твары. Ногіцы былі сініе як яе вочы і здавалося, што па твары яе бегае многа вачэй сініх, дзіўных, бліскучых. Усімі гэтымі вачамі глядзела Кацярынка на мацеру і патаківала яе смутнай гутарцы.

— Ой німа, мая галубка, німа ратунку. А бацька саўсім зажурыўся. Заходзіць ў галаву за што цябе пахаваць, як памрэш? Калі паглядзіць на цябе, чарнеець са смутку. Мы, Кацярынка ўсё растрацілі. Муки ледзь драбінка на дне, зернятка ані воднаго ў хаце дый ані зламанага грошика. Як бы ты нам памерла, асталіся-б мы як пасярод вады. Хаця-б цябе Бог захацеў да восені дадзержаць... Ай дзеўка, дзеўка, ты і сябе і нас зняволіла!

Маці пачала чэсаць Кацярынку.

— Ты гэтакая гарачая, так кашляеш, што ніхай Бог крье! Ані цябе адзець, ані разчесаць, ані памыць. Божэ, Божэ, як мы цяжка мучымся! Прашу Бога, каб хоць палавінку гэтай муکі на сябе уязыць, дый не магу дапрасіцца.

Сылёзы мацерыны капалі на валасы Кацярыны і прападалі быткам вада ў пяску.

— Што з цябе зрабілося? Была ты пекная красуня гэтакая, работніца на ўсё сяло! Аж нам душа весялілася, думалі мы, што нам лягчэй будзе, аж вось, глядзі, як лёгка! Каб хаця было што есьці лепшаго, бо ўсе мы усыхаем на бульбі, а ты усё-ткі гінеш. А трудна хадзіць па хатах прасіць малака, столькі ўжо я нахадзілася, ажно мне ад стыду вочы гараци.

Маці заплетала ей касу.

— Ня ведаю, на што я табе гэтых кветак накупляла? Уваліла я два злоты як ў балота. Ужо пэўне я цябе ў гэтые кветкі на съмердь убяру...

Расплакаліся абедзьве.

— А ну, дайце, пагляджу на іх.

Маці дала Кацярыні кветкі сініе, белыя, зялёныя, чырвоныя. Кацярынка перэглядала іх, лёгкі сымех іграў на яе твары, а сініе, белыя, зялёныя, чырвоныя блескі блудзілі па твары.

— Давай тутака, скорэнка, глядзі, татачка ідзець і скажець што ў цябе пустата ў галаве.

* * *

Кацярынку палажылі на воз, каб яе павязыці да доктара. Маці плаучучы падкладала ей падушку пад галаву.

— Каб я не дачэкаўся вазіць вас па дактарох! Каб вы выдахлі, пахаваў бы вас раз і збыў бы сабе клопату!

Дзяржаў ў аднэй жмені лейцы ад аднаконкі ды аж чупрыну ірваў сабе са злосці.

— А ты, нягодніца, помні, што як я гроши дармо на дактароў разсею, то табе сам амінь зраблю! Я цябе без доктара пахаваю, сам буду табе доктарам. Адкуль жэ я вазьму для вас на дактароў, на аптэку ды на чорта рагатаго?! Гэтаго ня вытрымае мая крывавая праца, ой не! Калі я наняў падводу дык лепей ўжо адвязу цябе на магілкі, выварну воз дый збудуся ліха. Божэ, Божэ, што гэта на мяне звалілося ў гэтых днях! Но, канёк, кратайся гэтымі зацаўшымі бакамі!

Ударыў пугай каня дый выехаў за вароты.

На вуліцы Кацярынка цікава разгледалаася. Ад восені многа зьмянілося. Дзядзька Сымон паставіў новы плот, стары Мікола пакрыў на нова пуню. Кацярынка забылася аб бацькавай злосці і разгледалаася на ўсе бакі.

На полі людзі аралі, сеялі. Жаваранкі над імі пеялі. Чорная земля разсыпалася ад сонца.

Кацярынка пачырванела і пачала сабе укладаць:

— Маю у Бога надзею, што падужэю, што ешчэ вясны не страчу. Зараз такі знайду сабе работу... Божэ, Божэ, падай мне леку якую.

Пэўна была, што вясны не страціць. Бацька сядзеў на перадзе і доўга маўчаў. Нарэшце пачаў гаварыць.

— Глядзі, дзень як золата, а ты едаеш па дактарох!

Звярнуўся да Кацярынкі.

— Скажы мне, дзеўка, што я маю с табой рабіць? Ляжыш і ляжыш, ды ні жыцьця ні съмерці. Я гроши трачу ды трачу і ўсё ні на што. Як бы я ведаў, дзе для цябе лекоў шукаць, шукаў бы, а гэтак—што я знаю? Калі-б табе ўжо туды або сюды! І табе было-б лепей і нам лепей...

Кацярынка плакала.

— Ты, нябога, не плач, німа чаго плакаць, бо гэта праўда! Ты сабе памрэш і ня думаеш; ці-ж гэта ня лепей гніць ў землі? Такое сягоння лёгкае жыцьцё, што лепей памерці і не бедаваць цэлы век на чужым полі! Ужо грошэй я напазычаўся ды ешчэ пазычу на хаўтуры, а на старасць жыды выганяць з хаты. Ай, каб я ведаў, што ня будзе для цябе лекоў, зараз вярнуўся-б да хаты. Добра каб хоць трошкі асталося на хаўтуры.

Кацярынка захадзілася ад плачу і кашляла на ўсё поле.

Бацька выцягнуў з запазухі яблык і неяк нясьмела падаў дачцэ. Ніколі ей ешчэ не даваў ніякіх ласункоў.

— Не плач, нябога, я табе ня ўраг. Я толькі кажу, каб дармо гроши ні страціць, каб сябе ні скалечыць, як бы табе ні памагло. Дык ты сама, дзетка, бачыш, што німа адкуль. Я бы для цябе палец адсек і не шкадаваў бы. Я за цябе маю чэсць ў людзей як за хлопца, бо ты работніца на ўсё сяло. Дзетка, я на цябе хухаў як на пенку, дый бачу, што памрэш. Гэта відна вачамі, што для цябе німа выхаду. Ай, нябога, нябога, відаць будзем без цябе... Ай, будзем, будзем...

Стары съціх.

— Памру, памру, ўжо бачу, што німа для мяня выхаду—шэпталі Кацярына.

Яны ўежджалі ў горад.

*

Варочаліся дамоў. Сусед Мікола разам з імі.

— Ён мне такое нагаварыў, што дзе, дзе-е-е! Мужыку да дахтароў ні варта хадзіць. Каб, кажэ, многа піла малака ды мяса нейкае лёгкае ела, каб трунак добры папівал, каб хлеба белага —што толькі на съвеце ёсьць, то і сказаў. Можэ бы тое панам памагло, але ў нашым стане то ні паможэ! Досіць таго, што як ён пачаў прыгаварываць, дык я і ня слухаў да канца. Ці было-б што з гэтага, як бы я даслухаў? Ніхай памірае, як цяпер ёсьць. Ніхай выпъець гэтай медыцыны, што я ўзяў ў аптэцы, дый або ніхай выхварэе, або як сама хочэ..

— А вы думаецце—казаў сусед—што дахтары даюць мужыку такога лекарства як пану або жыду? Бадай вы так здаровы былі.

Мужыку ўкіне што небудзь і будзь здароў! Або яму хочэцца для мужыка пашукаць добраго лекарства? Пан заўсёды дзяржыць за панам!

— Калі-б гэта было каму нам параіць, а так што? Пацалуеш пана ў руку і чакай адкуль скажуць плаціць...

— Найлепей было дазнацца ў старой Пазі. Яна, кажуць, пайшла да дохтара і як пачаў ей толькі шукаць лекарства, сказала яму съмела; Ай, пан доктар, дайце мне апошняго лекарства. Я, кажэ, бедная баба, ні маю за што лячыцца, дык дайце мне апошняго лекарства. Доктар на гэта паглядзеў цікава на бабу дый кажэ: А ты адкуль ведаеш? Ай, кажё баба, адкуль ведаю так ведаю але дайце мне гэтакі рэцепт на апошняе. Як пачала прасіць, як пачала, дык даў ей і да сягоння ходзіць...

— Калі бо не стало розуму запытадца. Вы думаецце што з панам так лёгка гаварыць як вам здаецца? Кажы раз, два, дый проч забірайся, уцекай!

— Пайшла баба з гэтым рэцептам ў аптэку. Дала аптэкар, а сама, ня бойся—мудрая, глядаіць як ён гэту леку будзе рабіць. То, казала, як ён сабе капнуў гэтага лекарства на ладонь, дык праз руку праішло. Але гэта толькі ледзь сотаму удасцца гэтаго лекарства дастаць. А мужыкам толькі такое лекарства здалося што або сюды або туды.

— Ах, горэ мне, што я ні распытаўся бабы, як трэба было гэтага лекарства прасіць! А так я і гроши пусьціў і нічога ні паможэ... Вось і глупства зрабіў!

— Так здаецца, што для вашай дзеўкі німа выхаду. Гляньце як яна гарыць? Нічога з яе ня будзе, быткам з гэтага лістка, што адараўся з дрэва...

— Ай, нічога ня будзе, нічога і гроши пайшли. Каб я хоць Пазі быў запытаўся...

— Вось і відаіце на што гэта лекарства. Аптэкар мае сваю аптэку і памірае...

З украінскай мовы пераклау

Ромуальд Земкевіч.

СОН.

Напісаў Васіль Стэфанык

Спаў ён цвёрда.

Лес шумеў, стагнаў, ціхіе шэпты адрываліся ад маленьких ветачэк дый падалі разам з замёрзлым інеем. Бытцам бы маленьkie званкі падалі.

Вечер выў, як бяздомны сабака.

Небо чыстае, змярцьвело, а маладзік на ім гэтакі ясны, бытцам на каляды.

Запашнік спаў цвёрда. Галавой апёрся аб ўласную кучу кукурузы, а нагамі датыкаўся двух панскіх. Чорные валасы пасівелі ад інія; рудая сывітка пабялела, моцныя руکі ня чулі холаду, а твар, ад ветру, арабіўся чырвоны як цэгla.

Гаварыў у прасонках і за кожным словам выпускаў з вусноў сноп белай пары. Голос яго бег разам з ветрам у лес і біўся доўга ад аднаго дрэва да другога.

— Не чэпай гэтаго, бо гэта зароблено, ты ад мяне бярэш, — вось вялікага багача знайшоў...

Паднёс кулак, але ён бязсільна зсунуўся на сухую салому.

— Я магу працаўцаць, бо маю дужыя руکі, быткам конскіе калыты... Ўдару раз дый дух выскочыць!...

— Зямлю цалуй, дзе ступіш, бо яна ці твая, ці чужая, дык ты з яе жывеш, свая родзіць і чужая родзіць... Пэўне, што праўда, о, пэўне! Земля — гэта спосаб да ўсяго, калі яна твая. Яна цябе сагрэе, і накрые, і накорміць і чэсць табе прынясе...

Закашляў, быткам у вялікую трубу дуў.

— Як ні маеш сваей нівы, німа куды хадзіць, німа па чым... Німа, німа, о, німа!

Падлажыў кулак пад галаву.

— Доўга я бедаваў на чужым полі. Але Бог мяне пацешыў, дай Божэ гэтак кожнаму. Ўзяў і даў. На табе, кажэ, кавалак зямлі, але яе ня глумі, дзяржы... Зубамі дзяржы яе, любі быткам жонку, каторая табе пад руку ўдалася...

Капялюш зваліўся у яго з галавы і з ветрам пакаціўся.

— Слухай, Тамашок, а скінь капялюш, ты ж першы раз выйшоў гэтай вясны у поле — гэтак бы трэба было... Як Бог дасць, будзе пшаніца. Шрагі спячом дый падорым тым, што ні маюць з чаго спячы... Дамо, дамо, як Бог дасць нам, дый і мы дамо...

Лёг да гары, наўзніч.

— Межа жадаець такжэ урадзіць колас, бо межа такжэ ёсьць земля, яна нават ёсьць лепшая... Я табе па съмерці пакіну... Глядзі, як скацерсць роўненская, толькі чорная. Я табе накрою у полі гэтай скацерсцю стол, а ты маеш ёсьці і Богу дзякаваць, што такого бацьку меў...

— Весна пекная, ары сабе, ня роб прарэхой, а валы напаі дый вярніся перад заходам сонца, бо за жывёлу ешчэ большы грэх, як...

Прачхнуўся і чуў ешчэ апошнє слово свае, што у прасонках сказаў. Глянуў на неба, пасыля абрнуўся за зоркай, пашчунаў далоньню па голых грудзях і хрэсьціўся.

— Гэта такі холад зараз на пачатку восені? Ешчэ сънег усё тутака прысыпе... На дварэ халодна, а мне гэтакая пекная весна прынілася. Гэй! Якоў, лушчы кукурузу, гдзе табе спаць!...

З украінскай мовы перэкладу

Ромуальд Земкевіч.

